



QORTI KRIMINALI

**ONOR. IMHALLEF
MICHAEL MALLIA**

Seduta tal-5 ta' Jannar, 2011

Numru 11/2009

**Ir-Repubblika ta' Malta
Vs
Haithem Swissi**

Il-Qorti,

Rat l-Att tal-Akkuza numru 11 tas-sena 2009 kontra l-akkuzat Haithem Swissi li bih huwa gie akkuzat talli:

1. Wara li l-Avukat Generali ppremetta fl-Ewwel Kap illi fis-26 ta' Gunju elfejn u sebgha (2007) u fiz-zmien ta' qabel din id-data f'Malta u barra minn Malta, l-akkuzati Haithem Swissi u Emad Ibrahim M Wadi ddecidew illi jibdew imexxu u jittraffikaw illegalment fid-droga (herojina) f'Malta. Illi ghal dan il-ghan huma ftehm bejniethom li jgiebu d-droga (herojina) illegalment gewwa Malta, ftehm fuq id-data, r-rotta ta' l-ajru u l-mezz kif kienu sa jimportaw id-droga (herojina) mohbija f'qiegh falz ta' bagalja. Illi fis-26 ta' Gunju 2007 giet importata f'Malta illegalment kwantita' kbira ta' droga (herojina)

ta kwazi tmien mitt gramma mill- akkuzati Haithem Swissi u Emad Ibrahim M Wadi. Din id-droga kienet intiza biex tigi kkonsenjata mill-akkuzati ghand persuni ohra gewwa Malta biex tigi ttrafikata f'Malta bi proffit kbir. Fortunatament din il- kunsinna kbira ta' droga (herojina) giet maqbuda minn membri tal-Korp tal-Pulizija mal-wasla taghha f'Malta gewwa l-ajruport ta' Malta. Illi wara l-arrest gewwa l-ajruport ta' Malta ta' Haithem Swissi li kien importa illegalment din id-droga, l-akkuzat Emad Ibrahim M Wadi li gie Malta flimkien ma' Haithem Swissi fl-istess titjira sabiex jikkonsenja illegalment din id-droga (herojina) infired minn ma Haithem Swissi gewwa l-ajruport u lahaq harab, izda fortunatament il-membri tal-Korp tal-Pulizija arrestawh dak in-nhar stess fil-ghaxija meta Emad Ibrahim M Wadi kien qieghed jipprova jiltaq minn Malta lura lejn il-Libja fuq titjira ohra. Din id-droga (herojina) ghandha valur ta' l fuq minn sitta u hamsin elf, sitt mija w erbgha u sebghin ewro (€ 56,674) ekwivalenti ghall erbgha u ghoxrin elf, tlett mija u tlieta u ghoxrin lira Maltin (Lm 24,323).

Illi biex isehh dan il-pjan mahsub minn qabel li din id-droga (herojina) importata illegalment minn Haithem Swissi u Emad Ibrahim M Wadi tigi kkunsinnata gewwa Malta bi skop li jittraffikawha, fil-gimghat u z-zmien ta' qabel din id-data, Haithem Swissi u Emad Ibrahim M Wadi xjentement assocjaw ruhom bejniethom u ma persuni ohra barra minn Malta u gewwa Malta u wara li assocjaw ruhhom ftehm u ikkumbinaw il-mezzi li bihom kellhom jimxu fl-esekuzzjoni ta' dan il-pjan miftiehem bis-skop li l-istess droga tigi mibjugha fis-suq lokali.

Fortunatament minhabba intercezzjonijiet minn membri tal-Korp tal- Pulizija, Haithem Swissi u Emad Ibrahim M Wadi gew mikxufa nhar is- 26 ta' Gunju elfejn u sebgha (2007).

Id-droga herojina hija msemija fit-Taqsima I ta' l-Ewwel Skeda li tinsab ma' l-Ordinanza dwar il-Medicini Perikoluzi, Kapitolu 101 tal- Ligijiet ta' Malta.

Illi b'ghemilhom, l-imsemmija Haithem Swissi u Emad Ibrahim M Wadi saru hatja talli assocjaw ruhom ma' xi persuna jew persuni ohra f'Malta jew barra minn Malta sabiex ibieghu jew jittraffikaw medicina (herojina) f'dawn il-Gzejjer kontra d-dispozizzjonijiet ta' l-Ordinanza dwar il-Medicini Perikoluzi (Kapitolu 101 tal-Ligijiet ta' Malta) jew ippromowovaw, ikkostitwixxew, organizzaw jew iffinanzjaw din l-assocjazzjoni.

Ghaldaqstant l-Avukat Generali f'isem ir-Repubblika ta' Malta akkuza lill-imsemmi Haithem Swissi u Emad Ibrahim M Wadi hatja talli assocjaw ruhom ma' xi persuna jew persuni ohra barra minn dawn il- Gzejjer jew f'dawn il-Gzejjer sabiex ibieghu jew jittraffikaw medicina f'dawn il-Gzejjer (herojina) kontra d-dispozizzjonijiet ta' l-Ordinanza dwar il-Medicini Perikoluzi (Kapitolu 101 tal-Ligijiet ta' Malta) jew ippromovaw, ikkostitwixxew, organizzaw jew iffinanzjaw l-assocjazzjoni; talab illi jinghamel skond il-ligi kontra l-imsemmija akkuzati u illi huma jigu kkundannati ghall-piena ta' prigunerija ghal ghomorhom u multa ta' mhux inqas minn inqas minn elfejn u tliet mija u disgha u ghoxrin euro u sebgha u tletin centezmu (€2,329.37) izda mhux izjed minn mija u sittax-il elf, erba' mija u tmienja u sittin euro u sebgha u sittin centezmu (€116,468.67) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli ohra tal-persuni hekk misjuba hatjin skond dak li hemm u jintqal fl-artikoli 9, 10(1), 12, 22(1)(a)(d)(f) (1A) (1B) (2)(a)(i) (3A)(a)(b)(c)(d), 26, 30 u 30A ta' l-Ordinanza dwar il-Medicini Perikoluzi (Kapitolu 101 tal-Ligijiet ta' Malta) u l-artikoli 23, 23A, 23B, 23C u 533 tal-Kodici Kriminali (Kapitolu 9 tal-Ligijiet ta' Malta) jew ghal kull piena ohra li tista' skond il-ligi tinghata ghall-htija tal-imsemmi akkuzat.

2. Wara li l-Avukat Generali ppremetta fit-Tieni Kap illi f'xi zmien qabel u dak in-nhar tas-26 ta' Lulju elfejn u sebgha (2007) l-akkuzati Haithem Swissi u Emad Ibrahim M Wadi ltaqghu ma' persuni ohra u sar ftehim sabiex l-

akkuzati jimportaw klandestinament f'Malta kwantita' kbira tad- droga (herojina) sabiex ibieghu u tigi ttrafikawha f'Malta. Di fatti huma ftehemu li jigu lejn Malta mill-Libja b'bagalja bid-droga (herojina) mohbija f'qiegh falz.

In esekuzzjoni ta' dan il-pjan mahsub minn qabel, fis-26 ta' Lulju ta' dik is-sena (2007), Haithem Swissi u Emad Ibrahim M Wadi xtraw biljetti ta' l-ajru flimkien lejn Malta u dak in-nhar stess li xtrawhom telqu mill- Libja u waslu Malta flimkien fuq titjira KM 695 bid-droga (herojina) xjentement mohbija fil-qiegh falz ta' bagalja. Kif dan l-ajruplan wasal Malta, u l-akkuzati nizlu l-art, huma u ghaddejin mill-Ajruport Internazzjonali ta' Malta, Ufficjali tad-Dwana stazzjonati hemmhekk waqqfu lil Haithem Swissi u, waqt *search* kondott fuq hwejjgu, instabu fl-imsemmija bagalja kwazi tmien mitt gramma tad-droga (herojina), liema droga ghandha valur ta' l fuq minn sitta u hamsin elf, sitt mija u erbgha u sebghin ewro (€ 56,674) ekwivalenti ghall erbgha u ghoxrin elf, tlett mija u tlieta u ghoxrin lira Maltin (Lm 24,323). Sadanitant l- akkuzat Emad Ibrahim M Wadi kien infired minn ma Haithem Swissi u lahaq arab minn gewwa l-ajruport izda fortunatement gie intercettat minn membri tal-Korp tal-Pulizija dak in-nhar stess filghaxija meta prova jitlaq minn Malta lura lejn il-Libja gewwa l-ajruport stess.

Illi ma kien hemm ebda licenzja jew awtorizzazzjoni mahruga taht l- Ordinanza dwar Medicni Perikoluzi li tawtorizza l-importazzjoni tad- droga perikoluza msemmija.

Id-droga herojina hija msemmija fit-Taqsima I ta' l-Ewwel Skeda li tinsab ma' l-Ordinanza dwar il-Medicini Perikoluzi, Kapitolu 101 tal- Ligijiet ta' Malta.

Illi b'ghemilhom l-imsemmija Haithem Swissi u Emad Ibrahim M Wadi saru hatja talli importaw, gieghlu li tigi importata jew ghamlu xi haga biex tkun tista' tigi importata medicina perikoluza (herojina) f'Malta bi ksur tad-disposizzjonijiet ta' l-Ordinanza dwar il-Medicini

Perikoluzi (Kapitolu 101 tal-Ligijiet ta' Malta), u cioe' meta ma kellux awtorizzazzjoni ta' importazzjoni valida.

Ghaldaqstant l-Avukat Generali f'isem ir-Repubblika ta' Malta akkuza lill-imsemmija Haithem Swissi u Emad Ibrahim M Wadi talli importaw, giegħlu li tigi importata jew għamlu xi haga biex tkun tista' tigi importata medicina perikoluza (herojina) f'Malta bi ksur tad-disposizzjonijiet ta' l- Ordinanza dwar il-Medicini Perikoluzi (Kapitolu 101 tal-Ligijiet ta' Malta), u cioe' meta ma kellux awtorizzazzjoni ta' importazzjoni valida; talab illi jingħamel skond il-ligi kontra l-imsemmija akkuzat illi jigi kkundanat għall-piena ta' prigunerija għal għomru u multa ta' mhux inqas minn inqas minn elfejn u tliet mija u disgha u ghoxrin ewro u sebgha u tletin centezmu (€2,329.37) izda mhux izjed minn mija u sittax-il elf, erba' mija u tmienja u sittin ewro u sebgha u sittin centezmu (€116,468.67) u l-konfiska favor il-Gvern ta' l-oggetti kollha li dwarhom sar ir-reat u l-konfiska favor il-gvern ta' kull flejjes jew propjeta' mobbli u immobbli ohra tal-persuna hekk misjuba hatja skond dak li hemm u jintqal fl-artikoli 2, 9, 10(1), 12, 14, 15, 15A, 20, 22(1)(a)(1B)(2)(a)(i)(3A)(a)(b)(c)(d), 25, 26, 30 u 30A ta' l-Ordinanza dwar il-Medicini Perikoluzi u fl-artikoli 23, 23A, 23B, 23C u 533 tal- Kodici Kriminali jew għal kull piena ohra li tista' skond il-ligi tingħata għall-htija ta' l-imsemmi akkuzat.

3. Wara li l-Avukat Generali ppremetta fit-Tielet Kap illi fiz-zmien u fic- cirkostanzi ndikati fl-ewwel u fit-tieni kap ta' dan l-att ta' l-akkuza, u cioe' fis-26 ta' Gunju tas-sena elfejn u sebgha (2007) Haithem Swissi wasal Malta u kellu fil-pussess tieghu illegalment ammont kbir ta' kwazi tmien mitt gramma droga (herojina) li ma kienitx għal uzu esklussiv tieghu u liema sustanza għandha valur ta' l-fuq minn sitta u hamsin elf, sitt mija u erbgha u disghin ewro (€ 56,674) ekwivalenti għall erbgha u ghoxrin elf, tlett mija u tlieta u ghoxrin lira Maltin (Lm 24,323). Din id- droga kienet intiza biex tigi kkonsenjata mill-akkuzat għand persuni ohra gewwa Malta biex tigi ttrafikata f'Malta bi proffit kbir. L-akkuzat qatt ma għamel uzu jew abbuza mid-droga herojina.

Id-droga herojina hija msemija fit-Taqsima I ta' l-Ewwel Skeda li tinsab ma' l-Ordinanza dwar il-Medicni Perikoluzi, Kapitolu 101 tal- Ligijiet ta' Malta.

Illi b'ghemilu, l-imsemmi Haithem Swissi sar hati talli, b'diversi atti maghmulin fi zminijiet differenti, li jiksru l-istess disposizzjoni tal-ligi, u li gew maghmula b'rizoluzzjoni wahda, kellu fil-pussess tieghu d-droga herojina meta ma kienx fil-pussess ta' awtorizzazzjoni ghall- importazzjoni jew ghall-esportazzjoni mahrug mit-Tabib Principali tal- Gvern skond id-disposizzjonijiet tat-Taqsima VI ta' l-Ordinanza dwar il- Medicini Perikoluzi, u meta ma kienx bil-licenzja jew xort'ohra awtorizzat li jimmanifattura jew iforni d-droga msemija, u ma kienx b'xi mod iehor bil-licenzja moghtija mill-Ministru responsabbli, u ma kienx b'xi mod iehor bil-licenzja moghtija mill-Ministru responsabbli ghad-Dipartiment tas-Sahha u ma kienx awtorizzat bir-Regoli ta' l-1939 ghall-Kontroll Intern fuq id-Drogi Perikoluzi jew b'xi awtorita' moghtija mill-Ministru responsabbli ghad-Dipartiment tas-Sahha li jkollu dik id- droga fil-pussess tieghu, u dik id-droga ma gietx fornita lilu ghall-uzu tieghu skond ricetta kif provdut fir-Regoli msemija, u b'dan li r-reat sar taht tali cirkostanzi li juru li dak il-pussess ma kienx ghall-uzu esklussiv tieghu.

Ghaldaqstant l-Avukat Generali f'isem ir-Repubblika ta' Malta akkuza lill-imsemmi Haithem Swissi talli kellu fil-pussess tieghu d-droga herojina meta ma kienx fil-pussess ta'awtorizzazzjoni ghall- importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il- Medicini Perikoluzi, u meta ma kienx bil-licenzja jew xort'ohra awtorizzat li jimmanifattura jew iforni d-droga msemija, u ma kienx b'xi mod iehor bil-licenzja moghtija mill-Ministru responsabbli ghad- Dipartiment tas-Sahha li jkollu dik id-droga fil-pussess tieghu, u dik id- droga ma gietx fornita lilu ghall-uzu tieghu skond ricetta kif provdut fir-Regoli msemija, u b'dan li r-reat sar taht tali

cirkostanzi li juru li dak il- pussess ma kienx ghall-uzu esklussiv tieghu; talab illi jinghamel skond il-ligi kontra l-imsemmija akkuzat u illi jigi kkundanat ghall-piena ta' prigunerija ghal ghomru u multa ta' mhux inqas minn inqas minn elfejn u tliet mija u disgha u ghoxrin euro u sebgha u tletin centezmu (€2,329.37) izda mhux izjed minn mija u sittax-il elf, erba' mija u tmienja u sittin euro u sebgha u sittin centezmu (€116,468.67) u l-konfiska favor il-Gvern ta' l-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli u immobbli ohra tal-persuna hekk misjuba hatja skond dak li hemm u jinqtal fl- artikoli 2, 9, 10(1), 12, 14, 15, 15A, 20, 22(1)(a)(2)(a)(i)(3A)(a)(b)(c)(d), 26, 30 u 30A ta' l-Ordinanza dwar il-Medicni Perikoluzi u r-regola 4, 8 u 9 tar-Regoli ta' l-1939 ghall-Kontroll Intern fuq id-Drogi Perikoluzi (Notifikazzjoni tal-Gvern 292 ta' l-1939) u fl-artikoli 23, 23A, 23B, 23C u 533 tal-Kodici Kriminali jew ghal kull piena ohra li tista' skond il-ligi tinghata ghall-htija ta' l-imsemmi akkuzat.

Rat l-atti kollha processwali, inkluzi l-atti tal-kumpilazzjoni.

Rat id-digriet taghha tat-30 ta' Dicembru, 2010, li bih ordnat is-separazzjoni tal-gudizzju bejn dak tal-hati w tal-ko-akkuzat Emad Ibrahim M. Wadi.

Rat ir-Rikors Konguntiv tal-Avukat Generali w tal-akkuzat Haithem Swissi, tad-29 ta' Dicembru, 2010, fejn, wara li ddikjaraw li kienu qed jaqblu fit-termini tal-artikolu 453A(1)(2) tal-Kodici Kriminali li fl-eventwalita' li jkun hemm ammissjoni da parti tal-akkuzat ghall-akkuzi migjuba kontrieh, il-piena li ghandha tigi inflitta fuqu minn din il-Qorti ghandha tkun wahda ta' prigunerija ghal periodu ta' tmien snin flimkien ma multa ta' tlieta w ghoxrin elf Ewro (€23,000) u dan oltre s-sanzjonijiet u konsegwenzi ohra tassattivi ghad-dikjarazzjoni w sejbien ta' htija ai termini tad-disposizzjonijiet tal-Kapitolu 101, inkluz il-konfiska ta' kwalunkwe flejjes u tal-propjeta' mobbli w immobbli tal-istess akkuzat; talbu li tigi erogata din il-piena.

Rat illi waqt is-seduta tal-lum, l-akkuzat, mistoqsi jekk huwiex hati skond l-Att tal-Akkuza, wiegeb billi stqarr li huwa kien hati tar-reati hemm dedotti kontra tieghu;

Rat illi wara li l-Qorti wissiet lill-akkuzat b'mod l-aktar solenni fuq il-konsegwenzi legali ta' din it-twegiba w taghtu f'it taz-zmien biex jerga' lura minnha, kif obbligata li taghmel skond l-artikolu 453 (1) tal-Kap.9 tal-Ligijiet ta' Malta, l-akkuzat baqa' jtenni t-twegiba li huwa kien hati.

Tiddikjara ghalhekk lil Haithem Swissi hati talli

1. fis-26 ta' Gunju, 2007 u fiz-zmien ta' qabel din id-data f'Malta w barra minn Malta assocja ruhu ma' xi persuna jew persuni ohra barra minn dawn il-Gzejjer jew f'dawn il-Gzejjer sabiex ibiegh jew jittraffika medicina f'dawn il-Gzejjer (herojina) kontra d-dispozizzjonijiet ta' l-Ordinanza dwar il-Medicini Perikoluzi (Kapitolu 101 tal-Ligijiet ta' Malta) jew ippromova, ikkostitwixxa, organizza jew iffinanzja l-assocjazzjoni;w dana skond l-Ewwel Kap ta' l-Att ta' l-Akkuza;

2. fis-26 ta' Gunju, 2007 importa, gieghel li tigi importata jew ghamel xi haga biex tkun tista' tigi importata medicina perikoluza (herojina) f'Malta bi ksur tad-disposizzjonijiet ta' l-Ordinanza dwar il-Medicini Perikoluzi (Kapitolu 101 tal-Ligijiet ta' Malta), u cioe' meta ma kellux awtorizzazzjoni ta' importazzjoni valida, w dana skond it-Tieni Kap ta' l-Att ta' l-Akkuza;

3. fis-26 ta' Gunju, 2007 kellu fil-pussess tieghu d-droga herojina meta ma kienx fil-pussess ta'awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikoluzi, u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija, u ma kienx b'xi mod iehor bil-licenzja moghtija mill-Ministru responsabbli ghad-Dipartiment tas-Sahha li jkollu dik id-droga fil-pussess tieghu, u dik id-droga ma gietx fornita lilu ghall-uzu tieghu skond ricetta kif provdut fir-Regoli msemmija, u b'dan li r-reat sar taht tali cirkostanzi li juru li dak il-pussess ma kienx ghall-uzu esklussiv tieghu, w dana skond it-Tielet Kap ta' l-Att ta' l-Akkuza.

Ikkonsidrat;

Illi r-reati taht l-ewwel zewg kapi tal-att ta' l-akkuza, ghall-fini tal-piena, huma assorbiti fir-reat taht it-tielet kap stante li servew bhala mezz ghall-fini biex seta' jigi kommess ir-reat ta' pussess aggravat taht dan it-tielet kap a tenur tal-artikolu 17 (h) tal-Kodici Kriminali, (ara "**Ir-Repubblika ta' Malta vs. Mansour Muftah Nagem**" [31.10.2002] , "**Ir-Repubblika ta' Malta vs. Hasan Omar Ibrahim Farag**" [15.5.2003] u ohrajn) kif ukoll ghax bejn it-tieni w it-tielet kap hemm il-konkors formali jew ideali.

Qieset l-ammissjoni qabel ma gie iffurmat il-guri, li pero' ma tistax tissejjah wahda bikrija ghaliex la saret mal-prezentata b'arrest tal-hati, la saret waqt il-kumpilazzjoni w lanqas saret fl-ewwel appuntament tal-kawza quddiem din il-Qorti – appuntament li sar specifikatament biex il-Qorti tara jekk il-kawza kienetx se tkun kontestata jew ammessa w dak inhar id-difensur tal-hati infurmat lill-Qorti li l-kawza kienet se tkun wahda kontestata

Peress li, wara li hadet kont tac-cirkostanzi kollha tal-kaz, u senjatament l-eta' tal-hati, l-kondotta ta' qabel tal-hati, x-xorta w l-kwantita' tat-taghmir jew materjal, u b' mod partikolari f' dan il-kaz il-kwantita' ta' droga involuta fir-reati, ic-cirkostanzi l-ohra kollha tar-reati, kif ukoll sentenzi recenti fejn kien hemm ammissjoni ta' reati simili w fejn il-kwantita' tad-drogi kienet piu' o meno simili ghal dik involuta f'dan il-kaz, hija sodisfatta li l-kombinazzjoni ta' sanzjonijiet u mizuri mitluba huma tali li jkun legittimu illi hija timponi mas-sejbien ta' htija ghar-reati li dwarhom il-hati ammetta l-htija tieghu w peress li ma hemmx raguni ohra skond il-ligi biex din il-Qorti tordna li jitkompla li jsir il-guri tal-kaz, jidher li din il-Qorti ghandha tghaddi biex taghti s-sentenza lilha indikata mill-partijiet.

Din il-Qorti thoss li f' dan il-kaz partikolari ghandha taderixxa ghat-talba konguntiva maghmula skond l-artikolu 453A tal-Kodici Kriminali u ghaldaqstant, wara li rat l-artikoli tikkundanna lill-hati, **Haithem Swissi** ghall-piena komplessiva ta' **tmien (8) snin prigunerija** w ghall-

Kopja Informali ta' Sentenza

multa ta' tlieta w ghoxrin elf Ewro (€23,000), li, jekk ma jithallsux fi zmien hmistax il-jum mill-lum, jigu konvertiti fi **tnax (12) il-xahar prigunerija ohra** skond il-ligi, kif ukoll tikkundannah ihallas is-somma ta' disa' mija w seba' w ghoxrin Ewros u seba' w ghoxrin centezmi (**€ 927.27**), rapprezentanti nofs l-ispejjez tal-perizji inkorsi f'dan il-process, u dan a tenur tal-artikolu 533 tal-Kodici Kriminali;

Tordna wkoll il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta' mobbli w immobbli ohra tal-hati;

Tordna wkoll li jekk l-ispejjez tal-perizji ma jithallsux fi zmien hmistax il-jum mil-lum, jigu konvertiti f' terminu ta' prigunerija skond il-ligi.

Finalment, sakemm l-Avukat Generali ma jindikax b'nota

- li ghandha tigi prezentata fi zmien hmistax il-jum mil-lum
- li d-droga esebita hija mehtiega in konnessjoni ma xi proceduri kriminali kontra terzi persuni, tordna li d-droga kollha esebita w l-affarijiet li ghandhom x'jaqsmu maghha jigu distrutti a kura tal-ispizjar Mario Mifsud u taht is-sorveljanza diretta tad-Deputat Registratur ta' din il-Qorti, li ghandu jaghmel verbal ta' tali distruzzjoni w jgibu a konjizzjoni ta' din il-Qorti b'nota appozita li kopja taghha tigi notifikata lill-Avukat Generali w lill-hati.

< Sentenza Finali >

-----TMIEM-----